

## واہگہ کے اُس پار

جناب عبد اللہ صاحب

بھارتی مسلمانوں پر جو کچھ لکھا گیا ہے اس کی عنفوان اور عنفوانیوں جو اب بھی ہم پاکستانی مسلمانوں پر عاید ہوتی ہے، کیونکہ جس وعدے پر ہم نے پاکستان بنایا اور جس کی خاطر بھارتی مسلمانوں نے اپنے خوفناک مستقبل کا اندازہ رکھتے ہوئے قربانی دی، یعنی اسلامی نظام کا قیام، اس وعدے کا ایفا کرنا ہمارے ذمے قرض ہے۔ بھارت کے واقعات و احوال بار بار ہمارے ضمیروں کو کچوکے لگاتے ہیں۔

(ادارہ)

شاہ بانو کیس کے سلسلے میں بھارتی سپریم کورٹ کے فیصلے کی سیاہی مشکب نہ ہونے پائی تھی کہ راجستھان ہائی کورٹ نے بھی ایک مسلم مطلقہ خاتون مریم کے حق میں نفقہ ادا کرنے کا حکم دے دیا۔ بھارتی مسلمان مسلم پرسنل لا میں داخلہ پر پہلے ہی مشتعل تھے، نئے عدالتی فیصلے سے ان کے غم و غصے میں مزید اضافہ ہوا ہے۔ احتجاجی مظاہروں، جلے اور جلوسوں میں شدت آگئی ہے۔

حقیقت یہ ہے کہ نام نہاد بھارتی سیکولر ازم کی مسلم دشمنی عدو سے تجارت کر چکی ہے۔ غور و نظر کی ارزانی کا یہ عالم ہے کہ دکن کے ساحلوں سے لے کر لداخ کے پہاڑوں تک کوٹا جگہ ایسی نہیں جہاں آٹے دن کسی مسلمان کا گلہ نہ کھتا ہے، اور جہاں مسلمانوں کی آبرورہ لگتی ہو۔ استحصال اور جبر کہ ان شہت پھیل رہی ہیں۔ معاشی اور سماجی طور پر ان کو پستیوں میں دھکیل دیا گیا ہے۔ ان کی تہذیب و ثقافت پر منہمک کیے جاتے ہیں۔ ان کو بھارت کے شہری ہوتے ہوئے "پاکستانی" کہا جاتا ہے

اور پاکستان کا جاسکوس سمجھا جا رہا ہے۔ ایک بھارتی مسلمان نے بھارت میں مسلمانوں کی حالت زار کے بارے میں جو تجزیہ کیا، اس کا ایک فقرہ قابلِ غور ہے:

”جب تک ہم منافعِ دین و ایمان لٹا نہیں دیتے، ہندو ہمیں کبھی بھارت کا شہری نہیں سمجھے گا۔“

گذشتہ برس کلکتہ کے متعصب ہندوؤں نے عدالت میں دعویٰ دائر کیا کہ قرآن پاک پر پابندی لگادی جائے۔ مسلمانوں کے زبردست احتجاج کے بعد اعلیٰ عدالت نے اس مقدمے کو خارج کر دیا۔ اس سال ملک کی سب سے سینئر عدالت کے پانچ ججوں نے طلاق و نکاح کے مسئلہ اسلامی قانون کے خلاف فیصلہ دیا اور مسلمانوں کے بے حد و حساب احتجاج کی پروا نہیں کی۔ پروا تو کجا اسلام دشمنی کا یہ سلسلہ جاری ہے۔

عدالتوں کے علاوہ بھارتی پریس پر قایض متعصب اکثریت مسلمانوں کو ترک پہنچانے، ان کے عقائد و نظریات کے منافی تحریریں چھاپنے اور ان کے خلاف حکومت اور عوام کو بھڑکانے میں سرگرم رہتی ہے۔ ہندو پریس کی مسلم دشمنی کی چند مثالیں ملاحظہ ہوں:

۱۔ ۲۲ دسمبر ۱۹۸۵ء کو سنڈے ایکسپریس میگزین میں مسٹر کامتھ کا ایک مضمون ”یکساں سول کوڈ“ کے بارے میں شائع ہوا۔ اس میں انہوں نے ہندو اکثریت اور حکومت کو مشورہ دیا ہے کہ وہ مسلم پرنسپل لا کو ختم کر کے یکساں کوڈ نافذ کرنے میں جلد بازی سے کام نہ لیں، اور اورنگ زیب کے ظلم و جبر کو اپنے لیے مثال نہ بنائیں۔ کامتھ کے الفاظ ملاحظہ ہوں:-

”ہندوستان کے شہری قوانین کو سیکورہ بنانا اور تمام شہریوں پر خواہ ان کا تعلق کسی بھی مذہب و عقیدے سے ہو، یکساں طور پر نافذ کرنا انتہائی مطلوب ہے، لیکن عقلمندی کا تقاضا یہ ہے کہ مسلمانوں کو یہ موقع دیا جائے کہ وہ اپنے یہاں کی تبدیلی یا اصلاح کی رفتار خود منقین کریں، تاکہ ظلم و جبر کا الزام ہندوؤں پر کبھی نہ لگایا جائے۔ ہندوؤں کو اپنا نمونہ اورنگ زیب کے بجائے اپنے اعلیٰ وارفع ضمیر کو بنانا چاہیے۔“

۲۔ الہ آباد سے شائع ہونے والے انگریزی اخبار PROBE نے آر بالاشنکر کا ایک انتہائی ذہر مضمون شائع کیا ہے۔ اس مضمون میں جنوبی ہند کی ریاست کیرالا کے ایک ضلع ملاپورم

کو خطرناک مسلم اکثریت کا علاقہ قرار دیا گیا ہے۔ مضمون کا عنوان ہے "ملاپورم — منی پاکستان"۔ اس میں کہا گیا ہے کہ یہاں کے مسلمان دم گھٹنے کی حد تک اسلامی حدود و قیود پر عمل پیرا ہیں اور خطرناک انداز میں اسلامیت کے اعیاء کے لیے کام کر رہے ہیں۔ اگر وہ اپنے مقاصد میں کامیاب ہو گئے تو ہندوستان کی سلامتی کے لیے خطرہ ثابت ہو سکتے ہیں۔ مضمون نگار نے مزید لکھا ہے کہ بڑکی میں پاکستان کی فتح پر پٹیا خے چھوڑ کر خوشیاں منائی جاتی ہیں۔ لوگ جماعت اسلامی کے اشارے پر پاکستانی حکومت اور نظام مصطفیٰ کے حق میں پروپیگنڈا کرتے ہیں اور ہندوستان کو اپنا وطن نہیں سمجھتے۔ بالاشکر نے اس امر پر بھی اظہار تشویش کیا ہے کہ لوگ رمضان کے روزے باقاعدگی سے رکھتے ہیں اور مساجد میں مذہبی جنون سے جاتے ہیں۔ جمعے کے روز ہندوؤں کو بھی دکانیں بند کرنے کا مجبور کیا جاتا ہے اور رمضان میں غیر مسلم بھی کھلم کھلا کھانا نہیں کھا سکتے مضمون نگار نے "منی پاکستان" کی جو تصاویر شائع کی ہیں، وہ زیادہ تر مساجد کی ہیں۔ دو کیپشن ملاحظہ ہو:

"ملاپورم، ہرزگہ مسجدیں، آدھے کلومیٹر میں پانچ مسجدیں"

"کوزے کوڑے شہر — مسجد شہر کے عین درمیان میں"

مضمون نگار نے مقامی مسلمانوں پر سنگسار اور جاسوسی کے الزامات عاید کرتے ہوئے کہا ہے کہ وہاں پاکستان کے ایجنٹ آزادانہ پھرتے ہیں۔

۳۔ چندی گڑھ بھارتی پنجاب کا دار الحکومت ہے۔ یہاں سے شائع ہونے والے ایک ماہانہ جریدے "جے کبوج" نے دسمبر ۱۹۵۸ء کے شمارے میں سرورِ عالم صلی اللہ علیہ وسلم کی ذات گرامی کے بارے میں انتہائی توہین آمیز مواد چھپا پا۔ مضمون نگار ڈاکٹر وی ایس رشی نے نبی اکرم صلی اللہ علیہ وسلم سے مسلمانوں کی عقیدت کا مذاق اڑانے کی کوشش کی۔ دوسری طرف سے غازی علم دین شہید کے نقش قدم پر چلنے والے ایک مسلمان نوجوان محمد سرور نے ڈاکٹر رشی کے جسم میں خنجر بھونک دیا۔ اگرچہ دار اوچھا پڑا، لیکن گستاخ رسول ابھی تک ہسپتال میں ہے۔ بھارتی مسلمانوں نے اس پر بھرپور احتجاج کیا۔ (بد قسمتی سے پاکستانی پولیس میں ابھی تک یہ خبر نہیں آئی)۔

۴۔ ہندو اخبارات نے اُردو دجو بھارتی مسلمانوں کی تلی زبان ہے، کے خلاف ہم چلا رکھی

ہے۔ ان میں ایسے مشائخ، خبریں اور تجزیے چھپتے ہیں جن میں اُردو کا تنگ دامن اور فرقہ واریت کی حامل زبان کے طور پر ذکر کیا جاتا ہے۔ مسلمانوں کو تنبیہ کی جاتی ہے کہ وہ اُردو اور اسلام کی تنگتیموں سے لکھیں جو اُن کی تہذیبی کی راہ میں رکاوٹ ہیں۔ مرکزی حکومت نے حال ہی میں ایک سرکلر جاری کیا ہے جس میں ایسے خود مختار اداروں کو جنہیں حکومت امداد دیتی ہے، کہا گیا ہے کہ وہ ہندی کے بغیر کوئی زبان استعمال نہ کریں، ورنہ اُن کی سرکاری امداد بند کر دی جائے گی۔ اگرچہ واڈ کے بعد یہ سرکلر واپس لے لیا گیا، لیکن اس داپسی پر ہندو اخبارات نے طوفان کھڑا کر رکھا ہے۔ وہ ہندی کے حق میں اور اُردو کے خلاف باقاعدہ مہم چلا رہے ہیں۔ ان کا کہنا ہے کہ ملک کا نظام چلانے اور عوام کو متحد رکھنے کے لیے ضروری ہے کہ صرف ہندی ہی ملک کی زبان ہو۔ ہر تخریر کی تان اُردو کی مخالفت پر ٹوٹتی ہے۔ وہ ریڈیو اور ٹیلی وژن پر اُردو کے پروگراموں کے بھی مخالف ہیں۔

مسلم تہذیب اور ثقافت کا رشتہ ماضی سے توڑنے اور ہندو تہذیب سے خط ملط کرنے کی واضح اور منظم کوششیں جاری ہیں۔ اس سلسلے میں بھارتی ٹیلی وژن کا کردار خصوصیت سے قابل ذکر ہے۔ گذشتہ ہفتے جانڈھر ٹیلی وژن سے ایک ڈرامہ ٹیلی کاسٹ ہوا۔ اس میں ایک عدالت کا منظر دکھایا جاتا ہے۔ ایک باریشن ملزم کٹھڑے میں کھڑا ہے۔ وکیل استغاثہ سوال کرتا ہے۔

تمہارا نام؟

”عبدالرحمن“ — جواب ملتا ہے۔

”مسلمان ہو؟“

”نہیں!“

”سکھ ہو، عیسائی ہو، ہندو ہو، کیا ہو؟“

”کچھ بھی نہیں — میرا کوئی مذہب نہیں“

اس موقع پر عدالت کا جج مداخلت کرتا ہے اور کہتا ہے:

”اگر تمہارا نام عبدالرحمن ہے، تو تم مسلمان ہو!“

حج کی رونگٹ پر ملزم اور روکیل خاموش ہو جاتے ہیں۔ اس کے بعد سرکاری وکیل ملزم سے اس کی عمر کے بارے میں سوال کرتا ہے، تو وہ غصے سے لہزاتی ہوئی آواز میں کہتا ہے:

”یہ بھی حج صاحب سے پوچھ لو۔ جب وہ میرے مذہب کے بارے میں جانتا ہے تو یہ بھی جانتا ہوگا کہ میں کب پیدا ہوا تھا“

جانڈھرٹی وی سے دکھایا جانے والا بچوں کا ایک ڈرامہ تاریخ اسلام کے ایک درخشندہ چہرے پر سیاہی ملنے کی گھناؤنی کوشش تھی۔ اس میں محمود غزنوی کے بارے میں کیا گیا زہریلا پروپیگنڈا استعمال کی زبان میں مسلم قوم سے اظہار نفرت تھا۔ ایک ماں اپنے سات آٹھ سالہ بچے کو سنانے کے لیے کچھ گنگنا رہی ہے۔ اس گیت کے بارے میں ماں بیٹے میں یوں مکالمہ ہوتا ہے:

بیٹا : ماں! یہ تم کیا گارہی ہو؟

ماں : بیٹا یہ وہ گیت ہے جو میری ماں سلاتے وقت مجھے سنایا کرتی تھی۔

بیٹا : مجھے بھی سکھاؤ، جب میں بڑا ہو جاؤں گا تو اپنے بچوں کو گاکر سلا یا کروں گا۔

ماں : میرے بچے! یہ خوف کا گیت ہے، تم اسے نہ سیکھو۔

بیٹا : نہیں ماں مجھے سکھاؤ۔ میں ضرور سیکھوں گا۔ (بچہ شد کرتا ہے)

ماں : یہ پڑنے وقتوں کا گیت ہے۔ مائیں بچوں کو ڈراتی تھیں اس کے ساتھ۔ یہ

گیت اس طرح ہے:

بیٹا جی نا جانا دور دور۔ نہ جانا دور دور

ترک نشے میں چور چور۔ ترک نشے میں چور

بیٹا : ماں یہ ترک کیا ہوتا ہے؟

ماں : بیٹا بہت پرانے سے کی بات ہے۔ ایک ترک تھا۔ نام تھا اس کا محمود غزنوی

وہ بہت ظالم تھا۔ ملاقات کے نشے میں چور رہتا تھا۔ وہ چور بھی تھا۔ وہ ہمارے

سنگ میں آتا اور ہمارے بھگوان کی مورتیاں توڑ کر سونا چرا کر لے جاتا تھا۔

بیٹا : (اپنے نیچے میں اڑسا ہوا خنجر کھینچتے ہوئے) میں نہیں ڈرتا کسی ترک سے۔ میں اُسے

مار ڈالوں گا۔

اس پر ماں رونے لگتی ہے۔ بیٹا پریشان ہو کر اس سے لپٹ جاتا ہے اور کہتا ہے:

”تو روموں - میں تم سے گیت نہیں پوچھوں گا رمت رو؟“

ماں : بیٹا! میں تو اس لیے رو رہی ہوں کہ مجھے تمہارا سورگباشی پتا یاد آ گیا۔ وہ بھی تمہاری طرح بہادر تھا۔ وہ بھی ترک سے نہیں ڈرتا تھا اور ہر وقت اپنے پاس خنجر رکھتا تھا۔

بھارتی مسلمان آج اس خنجر کی زد میں ہیں۔ انہیں غزنوی اور عالمگیر کے ”جرائم“ کی سزا مل رہی ہے۔ ہندو اکثریت ہر وقت اپنی آستینوں میں خنجر چھپائے رکھتی ہے۔ دوستی جڑی چیز نہیں، بشرطیکہ ایک طرف نہ ہو۔ ہمارے ارباب اختیار ہندو ثقافت و تہذیب کے غلبے کی سازش سے بھی ہوشیار رہیں۔

## اسلامی انقلاب کے شیدائیوں کے لیے نادر موقع

دانا صاحب نظامی کی انقلابی کتب کے پہلے ایڈیشن ہاتھوں ہاتھ فروخت ہو چکے ہیں۔ ان کے دوسرے ایڈیشن ترمیم و اضافہ کے ساتھ چھپ کر مارکیٹ میں آچکے ہیں۔ پہلی فرصت میں آرڈر بک کرایئے۔ آرڈر کی فوری تحویل ہوگی۔

یہ کتب ۱۵ اس ۵ ترجمان القرآن لمیٹڈ - ۲ - مکتبہ تعمیر النساء  
۳ - اسلامی اکادمی - اردو بازار لاہور سے بھی دستیاب ہیں۔

## ہماری مطبوعات

- |                               |         |                                   |         |
|-------------------------------|---------|-----------------------------------|---------|
| ۱ - اسلامی انقلاب             | ۲۷ روپے | ۲ - اسلام اور شرک                 | ۲۲ روپے |
| ۳ - اسلام اور فرقہ پرستی      | ۱۲ روپے | ۴ - اسلام اور سرمایہ داری میں جنگ | ۲۷ روپے |
| ۵ - ظالم سرمایہ دار اور اسلام | ۱۶ روپے | ۶ - بشریت انبیاء                  | ۱۰ روپے |

غوثیہ کارپوریشن لمیٹڈ - قذافی مارکیٹ - اردو بازار - لاہور

## بحث و نظر

## جماعت اسلامی اور سیاسیات پاکستان

۱۔ جناب جاوید انصاری صاحب مدیر معاون یونیورسٹی میسج۔ کراچی

۲۔ جناب فتحی عثمان چیف ایڈیٹر عربیہ۔ لندن۔

۳۔ مدیر ترجمان القرآن۔

ماہنامہ عربیہ کے تازہ شمارے (ماہ ربیع الاول ۱۴۰۶ھ مطابق دسمبر ۱۹۸۵ء) میں جناب جاوید انصاری نے جماعت اسلامی کی ایک حامیانہ تصویر پیش کی ہے۔ اس پر جناب فتحی عثمان چیف ایڈیٹر عربیہ نے بطور خاص تبصرہ کیا ہے۔ جماعت کو انقلابیت سے ہٹ کر ”دعوۃ“ کا راستہ اختیار کرنے کی تلقین کی ہے۔ اس سلسلے میں مدیر ترجمان القرآن نے بھی محسوس کیا کہ کچھ کہنا ضروری ہے۔ مجھے اپنی رائے مرتب کر کے مرتب کر کے براہ راست ”عربیہ“ کو بھیجوانی ہے، مگر اس وقت اس کا ترجمان القرآن میں آنا ضروری ہے۔

میری سہولت کے لیے جناب پروفیسر آسی ضیائی رام پوری اور برادر عزیز عبدالباقی احمد دونوں نے متذکرہ مضامین کے اردو تراجم فراہم کر دیئے تاکہ رسالے کی تیاری میں تاخیر نہ ہو۔ امید ہے کہ یہ تحریریں قارئین کے لیے دلچسپ ہی نہیں، بہت مفید بھی ہوں گی۔

(نئے رص)

(۱)

جناب جاوید انصاری مدیر معاون ”میسج“ کراچی

گذشتہ برسوں میں جماعت اسلامی پاکستان اتنقید و تذلیل کی کئی مہموں کا موضوع رہی ہے۔

اس مضمون کا مقصد ان نکتہ چینیوں کا جائزہ لینا اور شدہ سے شدہ تک کے کٹھن دور میں جماعت کی پالیسیوں کا معقول اور متوازن دفاع کرنا ہے۔

مسٹر بھٹو نے جس جمہوریت کو چمکا کر دیا تھا اس کی بجالی کے لیے تحریک میں جماعت پیش پیش تھی۔ مگر اس تحریک میں شامل چند بے صبر عناصر جلد ہی الگ ہو گئے اور فوج کو پاکستان کی قومی سیاسی زندگی پر قبضہ مستحکم کر لینے دیا گیا۔ ۱۹۷۶ء سے ۱۹۷۹ء تک کے عرصے میں تحریک میں شامل جماعتوں نے بالعموم فوج سے مفاہمانہ رویہ اختیار کیے رکھا۔ اس کی اصل وجہ یہ تھی کہ نئی فوجی انتظامیہ نے وہ خطیبانہ سیاسی نعرہ اپنا یا جو بہت دلکش تھا۔ جنرل ضیاء نے پاکستان میں اسلامی سیاسی نظام قائم کرنے کا وعدہ کیا۔ انھوں نے علامتی اصلاحات اور معاشی پالیسیاں نافذ کیں، جن کا مثبت اثر ہوا، اور انھوں نے جلد ہی نمائندہ حکومت بحال کرنے کا بھی وعدہ کیا۔

اگر تشریح میں جو سول انتظامیہ قائم کی گئی اس میں دو مقاصد کے پیش نظر جماعت بھی شامل ہو گئی۔ اولاً وہ اس طریق پر ساوی ہو جانا چاہتی تھی جو پارلیمانی جمہوریت کی بجالی پر منتج ہو۔ ثانیاً وہ ایسی قومی پالیسی اور اصلاحات بروئے کار لانا چاہتی تھی جو پاکستان میں اسلامی نظام معاشرت تعمیر کرنے کی راہ ہموار کر سکیں۔

نومہ کا وہ نرصد جب جماعت حکومت میں شامل تھی، نہایت مایوس کن ثابت ہوا۔ ہم میں سے جو صاحبان وزارتوں میں آئے وہ جنرل ضیاء اور اس کے فوجی حلیفوں کے اسپل عزائم سے باخبر ہو گئے۔ یہ واضح ہو گیا کہ فوجی حکومت معاشرے کو اسلامی بنانے سے کوئی دلچسپی نہیں رکھتی۔ اس کا تو مقصد اسلام کو اسی طرح استعمال کرنا تھا جیسے مجسٹو سوشلزم کو اور فیڈر مارشل ایوب خان قومیت کو استعمال کر رہے تھے۔ یوں اسلامی بنانا محض معاشرے کو سیاست سے الگ رکھنے اور اور فوجی آمریت کو دوام بخشنے کا ایک ذریعہ تھا۔ جماعت کی وزارتوں نے شدہ سے شدہ تک کے عرصے میں جو پالیسیاں تجویز کیں ان کی بڑی اکثریت کو صدر اور اس کے مشیروں نے مسترد کر دیا۔

۱۹۷۹ء سے شدہ تک جماعت فوجی انتظامیہ کی پالیسیوں کی کڑی مخالف رہی۔ ان پالیسیوں میں کھلے نفاذات سے جماعت کی قیادت کو تشویش تھی تاہم بعض رفقاء کی دلیل یہ تھی کہ صدر خود تو ایک مخلص مسلمان ہے مگر سول انتظامیہ اس کی پالیسیوں کو ناکام بنائے دے رہی ہے۔ اس طرح ضرورت تھی کہ جس اسلامی فکر کی نمائندگی کا صدر کو دعویٰ تھا اس کی تائید کی جائے اور ان پالیسیوں کے نفاذ کے لیے ایسے ادارے اور



طریقے وضع کیے جائیں جو نوکر شاہی کو قابو میں رکھیں۔

ارکانِ جماعت کی بھاری اکثریت نے اس حکمتِ عملی کی توثیق کر دی، جس کا نتیجہ یہ ہوا کہ صدر ضیاء کو اس سال قومی استصواب میں جماعت کی حمایت حاصل رہی۔ اس استصواب سے حکومت کے ”اسٹامپ“ کے لیے کیے جانے والے اقدامات کی توثیق مطلوب تھی۔ مگر استصواب سے کچھ ہی قبل جنرل ضیاء نے ایک ٹیلی وژن نشریے میں کہا کہ اس توثیق کا مطلب وہ یہ لیں گے کہ انہیں مزید پانچ سال تک پاکستان کے صدر بننے کا پروانہ مل گیا۔ جماعت جنرل ضیاء کی حمایت پر رضا مند ہو گئی، کیونکہ امیر جماعت میاں طفیل محمد سے ایک ملاقات میں صدر نے وعدہ کیا کہ وہ شریعت کو ملک کا بالادست قانون بنائیں گے۔ اسناد کا دستور تمام وکمال بحال کر دیں گے اور غیر مشروط طور پر مارشل لا اٹھالیں گے۔

جماعت کے جو رہنما شہرہ آفاق مسول امتقا میر میں وزیر چکے تھے انھیں صدر کی وعدہ خلافی پر کوئی تعجب نہ ہوا۔ وہ چھ سال پہلے ہی جان گئے تھے کہ فوجی قیادت، افسر شاہی کے اختیارات گھٹانے یا عوامی ناسندگی کے لیے اسباب پیدا کرنے کا، جس سے افسروں کو قابو میں رکھا جاسکے، کوئی ارادہ نہیں رکھتی۔ ان رہنماؤں کا کہنا تھا کہ جماعت حکومت کی نافذ کردہ ”نفاذ اسلام کی اسکیم“ کا پول کھول دے اور عوام کو بتا دیا جائے کہ یہ محض پاکستان پر فوجی آمریت جاری رکھنے کا ایک پردہ ہے۔

وسط مشرق میں جماعت نے فیصلہ کیا کہ قومی اور تمام صوبائی اسمبلیوں میں حزب اختلاف کا کردار ادا کرے، نیز اس نے اس کے لیے بھی مساعی تیز کر دیں کہ ایک وسیع بنیاد سیاسی پروگرام پر مبنی قومی اتحاد قائم کرے۔ اس پروگرام کے کلیدی عناصر یہ ہیں:

- مشرق کے دستور کی تمام وکمال بحالی اور پاکستان میں اسلامی جمہوریت کا قیام۔
- پاکستان کی قومی سالمیت کا تحفظ اور مشرق کے دستور کے عطا کردہ چھوٹے سوہوں کے حقوق کی بحالی۔
- جہاد افغانستان کی حمایت جاری رکھنا۔

جماعت کو فوجی حکومت سے تعاون پر بھی ہدفِ نکتہ چینی بنایا گیا ہے اور اس کی مخالفت کے لیے ایک قومی سیاسی اتحاد قائم کرنے کی کوشش کر بھی۔ میرا یہ منشا نہیں کہ ان میں سے کسی حکمتِ عملی کا دفاع کر دیا جائے جس نکتے پر زور دینا چاہتا ہوں وہ یہ ہے کہ اسلامی اقدار اور اسلامی نظرِ سیاسی کے تناظر میں یہ دونوں حکمتیں بالکل جائز ہیں۔ کسی ایک سیاسی تدبیر کا انتخاب سیاسی طور پر ہینگا، بلکہ شاید بہت ہی مہنگا

پڑ سکتا ہے مگر اس کا یہ مطلب نہیں یا جا سکتا کہ بطور ایک اسلامی انقلابی جماعت کے جماعت اسلامی کے لیے یہ جواز نہیں۔

ایک اسلامی انقلابی پارٹی ہوتے ہوئے جماعت سے وقتاً فوقتاً سیاسی غلطیاں بھی ہو سکتی ہیں جماعت نے اپنے ارکان اور کارکنوں کی اخلاقی و روحانی تربیت پر خاطر خواہ توجہ نہیں دی۔ کچھ کارکنوں میں دنیا کی طرف میلان پیدا ہو چلا ہے اور اسلامی کام سے ان کا رویہ پیشہ دارانہ سا بن گیا ہے۔ اس کا نتیجہ پارٹی ڈسپلن ڈھیل پڑ جانے اور پاکستانی معاشرے پر جماعت کے کام کا اخلاقی اثر ہلکا ہو جانے کی صورت میں رہنا ہوا ہے۔

شہر کی تحریک میں جو فوائد حاصل ہوئے تھے، جماعت انہیں اختیار کرنے - INSTITUTION - ALISING - میں کامیاب نہ ہو سکی۔ مزید برآں، انتخابی سیاست پر زیادہ توجہ دینے کے باعث سماجی اور تعلیمی کام، جو جماعت نے اپنے نئے نئے رکھے تھے، ان کی طرف سے بھی بے اعتنائی برتی گئی۔ اس کا مطلب یہ ہوا کہ پاکستان کے شہروں اور قصبوں میں عوامی بنیاد قائم کر لینے کے بہت سے مواقع جماعت نے کھو دیئے۔ سب سے بڑھ کر یہ امر نقصان دہ ہوا کہ انقلابی نظریے کے فروغ کی طرف ناکافی توجہ دی گئی۔ بہت سے پالیسی اقدامات بیرونی محرکات کے فوری (AD HOC) تقاضوں کے تحت عمل میں آئے۔

جماعت کو شدید خطرے کا سامنا ہے کہ اس کی نگاہوں سے اسلامی معاشرے کی تشکیل کے عمل کا مربوط منظر اوجھل نہ ہو جائے اور وہ اس عمل کو دوسروں کے سامنے آشکارا کرنے کی صلاحیت کے لحاظ سے کوتاہ ثابت ہو۔ اگر ایسا ہو گیا تو پھر عملیت اور تجربیت ہی پارٹی کے بنیادی اصول بن کر رہ جائیں گے۔

جماعت کو جو ناکامیاں ہوئیں ان کی وجہ سے کتنے ہی رفقاء کو مایوسی ہوئی اور کچھ جماعت سے لکل بھی گئے، مگر انہیں پاکستان کی لادینی قوتوں کا مقابلہ کرنے کے قابل کوئی اور پلیٹ فارم تیار کرنے میں ناکامی ہوئی، بلکہ اکثر نے توجہ کو کشش ہی نہیں کی۔ جماعت اسلامی ہی ملک میں وہ تنہا سیاسی اور سماجی قوت ہے جو پاکستان میں ایک اسلامی معاشرہ تشکیل دینے کے لیے پائیدار تحریک چلانے کی اہل ہے۔ یہ اس لیے کہ مولانا مودودیؒ کا پیش کردہ انقلابی نظریہ قطعی درست ہے اور آج کی مسلم دنیا میں نظریاتی اور

سماجی حالات میں انتہائی موزوں بیچھٹتا ہے۔ اس کا خلاصہ ذیل کے قضیوں میں سمیٹا جاسکتا ہے۔

— نوآبادیاتی استعمار کے تحت مسلم معاشروں میں باقاعدہ طبقہ بندی (FUNCTIONAL DISTINCTION) نمایاں ہے جو حکمران گروہ کی سماجی علیحدگی پسندی میں نظر آتا ہے، اور یہ طبقہ اصلاً بیرونی استعمار کی حمایت کے بل پر سیاسی اقتدار پر فائز ہے۔

— ان معاشروں کے اسلامی کردار کی بحالی کا تقاضا ہے کہ ان زبردستی کے سیاسی دھرماتماؤں کو بے دخل اور منتشر کر دیا جائے اور منظم مسلم طاقتوں کے ماتھے میں سیاسی اقتدار مستحکم کر دیا جائے۔

— مسلم ممالک میں اسلامی معاشرہ تعمیر کرنے کا واحد پائیدار آلہ ایک اسلامی انقلابی جماعت ہی ہو سکتی ہے۔ ایسی پارٹیاں اپنے سماجی اثرات کو سیاسی اقتدار میں بدل دینے ہی سے غرض رکھیں نہ کہ ہزرقی اصلاحات سے۔

یہ امر کہ جماعت اسلامی ایک اسلامی انقلابی پارٹی ہے، دو باتوں سے ظاہر ہے۔ قیام پاکستان ہی یہ جماعت پاکستانی سیاست میں فعال رہی ہے۔ وہ جہزی اصلاحات پر کبھی مطمئن نہیں ہوئی۔ بلکہ اپنی تمام سرگرمیاں پاکستان میں اسلامی اصولی سیاست و عدلیت کی تعبیر کے بنیادی کام میں صرف کرتی رہی ہے۔

شہدہ میں، شہدہ میں، شہدہ میں اور شہدہ میں پاکستان کا اسلامی تشخص منوانے اور جمہوریت بحال کرانے والی تمام قومی تحریکوں میں مرکزی کردار جماعت ہی کا رہا ہے۔ شہدہ سے ایم۔ آر۔ ڈی کے تجربے نے ثابت کر دیا ہے کہ پاکستان میں بحالی جمہوریت کی کوئی قومی تحریک، جماعت کی فعال شرکت کے بغیر نہیں چل سکتی۔

آج جماعت اسلامی ہی پاکستان کی وہ واحد قومی جماعت ہے جو ایسی کوئی قومی تحریک منظم کر سکتی ہے جو عزم و فداکاری کی عملی طاقت بھی رکھتی ہے اور ایسی قیادت بھی جو ملک کے قومی اور اسلامی مفادات کو ذاتی مفاد پر فوقیت دینے کی اہل ہے۔

قربائیاں دینے کی اعلیٰ اصلاحیت رکھنا جماعت کی قیادت کا ہمیشہ سے نمایاں وصف رہا ہے۔ قیادت کے اندر پالیسی کے مسائل پر اختلافات نے جماعت کو ہمیشہ تقویت ہی بخشی ہے۔ گذشتہ سالوں میں میاں طفیل محمد اور پروفیسر غفور کے مابین پالیسی تناظروں میں اختلافات پر بہت سے ہمدردوں کو تشویش ہوئی بعض مخالفین نے اس پر غور کیا ہو کہ جماعت کی یقینی شکست و ریخت کی پیش گوئیاں بھی کیں۔ مگر جماعت کے اندران میں سے کسی رہنما نے بھی مایوسی ظاہر نہ کی۔ میاں طفیل محمد ایک نہایت محبوب امیر ہیں۔ جنہوں نے

ارکان کے لیے بلند اخلاق کا نمونہ قائم کیا ہے اور پروفیسر غفور کی سیاسی بصیرت کا بھی وسیع احترام کیا جاتا ہے۔ اور جماعت کا سیاسی کردار دوبالا کرنے میں ان کا کام نہایت قدر کی نگاہ سے دیکھا جاتا ہے۔ جماعت ہمیشہ جمہوری تنظیم پر کام کرتی آئی ہے۔ اور جب تک انفرادی قربانیاں اور اللہ کی رضا کے لیے کام کرتے رہنے کا عزم باقی رہے گا۔ سیاسی مناظروں میں اختلافات جماعت کی تقویت ہی کا باعث بنتے رہیں گے۔ یہ اختلافات جماعت کی اندرونی زندگی میں جمہوری کردار کے مظہر ہیں۔ ان سے یہ بھی عیاں ہوتا ہے کہ جماعتی قیادت اختلافی سیاسی پسند و ناپسند ہے باخبر ہے اور اپنی قومی حکمت عملی میں لچک کا عنصر شامل کر لینے کی اہل بھی ہے۔

پاکستان کے علمبرداران اسلام کو جماعت کے قریب تر آنا چاہیے۔ پاکستان کی قومی سالمیت برقرار رکھنے اور اس کا اسلامی کردار منوانے کے لیے یہ ایک اہم قوت کی نمائندگی کرتی ہے۔ ماضی میں اس نے سیاسی غلطیاں بھی کی ہوں گی۔ مگر بطور ایک اسلامی انقلابی جماعت کے، یہ تعمیراتی تنقید کی حوصلہ افزائی کرتی ہے اور ماحول کے تغیرات سے ہم آہنگ ہو جانے کی اہلیت کا ثبوت بھی دے چکی ہے۔ پاکستان کو اسلامی انقلابی خطوط پر چلا کر بدل ڈالنے کا اس کے سوا اور کوئی سیاسی ادارہ موجود نہیں ہے۔ جماعت پاکستان کا مستقبل بناتے ہیں اہم کردار ادا کیا چاہتی ہے۔ پاکستان کے اسلامی انقلابیوں کا جو اس جماعت کی حمایت کر کے اور اس کی قیادت کے گرد جمع ہو کر یہ یاد دہانہ کارہ جلتے سے بیچ سکتے ہیں، یہی قدرتی بلجاو ماوئی ہے۔ (ترجمہ: پروفیسر آسی ضیائی، رام پوری)

(۲)

جناب فتیح عثمان چیف ایڈیٹر عربیہ، لندن

میں اپنی اس تحریک کی یاد تازہ کر رہا ہوں جو میں نے ڈاکٹر جاوید کے خط (عربیہ جون ۱۹۸۵ء) پر لکھی تھی۔ میں اب بھی اس یقین پر قائم ہوں کہ مسلم انقلابی (REVOLUTIONARY ISLAMIST) یا اسلامی انقلابی (ISLAMIC REVOLUTIONARY) کی اصطلاح ان لوگوں کو نہیں سمجھتی جو اسلام کے پیغام کو جامعیت اور اس کی امتیازی شان کے ساتھ پیش کرنا چاہتے ہیں۔ اسلام کا ادارہ پیغامِ الہی کی حیثیت سے دعوت پر ہے اور اس کے مخاطب تمام لوگ ہیں۔ ظالم بھی اور مظلوم بھی۔